

Ini ginadala sa inyo sang
Biblia Para sa mga Bata

Si Jacob nga
Manugtunto



Ginsulat ni: Edward Hughes

Gindrowing ni: M. Maillot; Lazarus
Alastair Paterson

Gin-adaptar ni: M. Kerr; Sarah S.


Gin-translate ni: Devie Grace Garcia

Ginpahimo sang: Bible for Children
www.M1914.org

©2023 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.







Nakahatag na bala
ang Ginoo sang bata
sa inyo pamilya? Daw
sa anu ka sadya! Si
Isaac kag Rebeka
doble ang kalipay.
Ang Ginoo magahatag
sa ila sang kapid.



Nagadis-uganay ang kapid sa sulod sang tiyan ni Rebeka. Sang nangamuyo sya, ang Ginoo nagsiling sa iya nga ang duha ka bata mangin lider sang duwa ka pungsod - kag ang kamanghuran mas mangin gamhanan. Dapat ang kamagulangan amu ang gamhanan. Kag nabun-ag na ang duha ka bata.



Ang kapid indi anggid sa isa kag isa. Si Esau, ang magulang nga lalaki, mabalahibuhon kag nagdaku nga masagad nga mangangayam. Si Jacob mahamis ang panit kag nanamian mag-obra sa sulod sang balay. Ang ila amay nga si Isaac palangga si Esau. Ang ila iloy pabrito si Jacob.



Isa ka adlaw, si Esau gutom. "Hatagi ako sang pagkaon." siling niya kay Jacob. Pero nagsabat si Jacob. "Ihatag sa akon ang imo kinamatarong bilang magulang." Ginabaliwa ni



Esau ang promisa sang Ginoo para sa kamagulangan. Sya nakipag-areglar kay Jacob. Subong si Jacob ang mangin padre sang ila pamilya kun mapatay ang ila amay.




Isa kagab-i nagsiling ang Ginoo kay Isaac. "Ako ang Ginoo sang imo amay nga si Abraham. Kaupod mo Ako. Pakamaayuhon ko ikaw kag hatagan sang madamo nga mga kaliwat."



Bisan ginasimba ni Isaac ang Ginoo, ang iya bata nga si Esau nangasawa sang duwa ka babaye nga Hithanon, ang mga tawo nga wala gapati sa Ginoo.





Nagtigulang na gid si Isaac.
"Palihog dal-i ako sang preska
nga karnekag imo lutuon ang akon
paborito nga pagkaon," siling niya
kay Esau. "Dayon pagabindisyunan
ko ikaw" Ini nga espesyal nga
pagbendisyon halin sa amay nga
igahatag sa kamagulangan nga
bata. Sa gilayon si Esau nag dali-
dali lakat para mangayam.

Apang nabatian ini ni
Rebeka. Mas gusto
niya nga si Jacob
ang hatagan sang
bendisyon.






May plano si Rebeka. Nagdali-dali siya luto sang paborito nga pagkaon ni Isaac, si Jacob nagsuksok sang bayo ni Esau, kag nagbutang sang mabalahibo nga panit sang sapat sa iya butkon kag liog. Indi na mayo makakita si Isaac. Siguro mapapati na nila siya.




Gindala ni Jacob ang pagkaon kay Isaac. "Ang imo tingog daw iya ni Jacob," siling ni Isaac, "pero ang imo butkon daw iya ni Esau." Pagkatapos niya kaon, ginbendisyunan ni Isaac ang iya bata nga galuhod sa iya atubangan.




Bag-o lang gid nakahalin si Jacob, nagpalapit si Esau kay Isaac. "Ari na ang imo pagkaon," siling niya.


Nahibaluan ni Isaac nga siya gintunto. "Indi ko na mabawi ang bendisyon." siling niya nga nagakalisod. Napuno sang pagdumot ang tagipusuon ni Esau. Nagplano sya nga iya pagapatyon si Jacob.




Nabatian ni Rebeka ang pamahog ni Esau. "Kadto ka didto sa balay sang imo tiyo nga utod ko," siling niya kay Jacob, "hasta nga malipatan sang imo magulang ang imo ginhimo." Nagpasugot si Isaac nga si Jacob magapangita sang palangasawahon sa pamilya sang iya iloy. Amu si Jacob naghaling sa ila balay.



Sadto nga gab-i, si Jacob
nagpundo para magtulog
nga may ulunan nga bato.
Siya ga isahanon, nahadlok.
Pero wala siya ga
isahanon. Ang
Ginoo naghambal
sa iya sa
manami
nga damgo.





"AKO AMO
ANG GINOO,
ANG DIOS SANG IMO
MGA AMAY NGA SANDAY
ABRAHAM KAG ISAAC.
KAUPOD MO AKO. IHATAG
KO SA IMO KAG SA IMO KALIWAT INI NGA
DUTA NGA IMO GINAHIGDAAN. PAAGI SA IMO
PAMILYA ANG TANAN NGA PAMILYA SA BILOG
NGA KALIBUTAN PAKAMAAYUHON KO."
Pagkatapos hambal sang Ginoo, nakabugtaw
si Jacob. Hinadlukan siya.



Gin abi-abi si Jacob sang iya tiyo nga si Laban. Iya gid naluyagan ang iya pakaisa nga si Raquel kag iya ginserbisyohan si Laban sa sulod sang pito ka tuig para mapakasalan niya si Raquel.



Pero sa gab-i sang kasal, gintunto ni Laban si Jacob.





"Si Lea man ini, indi si Raquel," reklamo ni Jacob. "Gintunto mo ako." "Ang kamagulangan ang dapat mauna magpakasal." siling ni Laban.


"Subong pakasalan mo man si Raquel kag pagaserbisyohan mo ako sang pito pa gid ka tuig." nagpasugot si Jacob.

Iya siguro na dumduman sang


gintunto
niya si
Isaac
kag Esau.




Si Jacob may onse ka bata
nga mga lalaki. Nagligad ang
mga tinu-ig kag gusto na gid
niya nga dal-on pauli sa
Canaan ang iya pamilya. Ang
iya ginikanan ato didto.




Pero ato man didto si Esau,
nga nagsumpa nga siya
pagapatyon. Matawhay na
didto ayhan? Isa ka adlaw
nagsiling ang Ginoo sa iya nga
magbalik. Gintipon ni Jacob
ang iya pamilya kag ang iya
tanang nga kasapatan kag
nalakat papauli.



Anu klase nga byahe
ato. Ginsugata ni Esau
si Jacob upod sang
kuatro syentos nga
mga lalaki! Pero wala
niya ginsakit si Jacob.



Nagdalagan siya para
sugataon si Jacob kag
iya ini ginhakos. Nangin
mag-abyanay na liwat
sanday Esau kag Jacob
kag matawhay nga
nakapauli sa ila balay.



Si Jacob nga Manugtunto

Isa ka estorya halin sa Pulong sang Dios,
Ang Biblia,

makita sa

Genesis 25-33


"Ang pagpahayag sang imo mga pulong
nagahatag sang kasanag." Salmo 119:130



Ang Katapusan



6



60



Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

